



ПРЫПЫНАК
ІМЯ АДАМОВІЧА
З'ЯВІЦЦА
Ў ГЛУШЫ

4



Выдаецца
з 9 жніўня 1917 г.

Родная газета на роднай мове



ЗВЯЗДА

10 ЖНІўНЯ 2018 г.
ПЯТНІЦА
№ 152 (28768)

9-24 стар.

МЯСЦОВАЕ
САМАКІРАВАННЕ

+TV ПРАГРАМА

ГАЗЕТА ДЛЯ ВЫКАРМІЛЬНІКІ І ДЭПУТАТАў МЯСЦОВЫХ САВЕТАў

ЯК АДПАЧЫВАЮЦЬ
НАШЫ ДЗЕЦІ

МС



ЛІЧБА ДНЯ

7,7 тысячы

беларускіх школьнікаў у I паўгоддзі змаглі падпрацаваць у вольны ад вучобы час. Працоўны дагавор можна заключаць з 14 гадоў. За тры тыдні хлопчыкі і дзяўчаткі могуць зарабіць Br230—270. Усяго сёлета плануецца знайсці часовую падпрацоўку прыкладна для 30 тысяч непаўналетніх. У асноўным такой магчымасцю дзеці карыстаюцца падчас летніх канікул. Моладзі прапануецца пераважна некваліфікаваная праца: прыборка тэрыторый, азеляненне, рэстаўрацыя бібліятэчнага фонду, выраб сувеніраў, пашыў швейных вырабаў, вырошчванне сельгаспрадукцыі. Фінансаванне часовай занятасці моладзі ажыццяўляецца за кошт дзяржаўнага пазабюджэтнага фонду сацыяльнай абароны насельніцтва.



КОРАТКА

• УП «Белтэхгляд» падтрымлівае прапанову аб змене механізму выплаты дарожнага збору.



• У Нацыянальны дзіцячы адукацыйна-аздараўленчы цэнтр «Зубраня» на аздараўленне прыедуць 150 дзяцей з Кітайскай Народнай Рэспублікі.

• У Мінску 8 жніўня 2018 года ўзялі шлюб 108 пар.

• У Грэцыі зафіксаваны два смяротныя выпадкі заражэння вірусам ліхаманкі Заходняга Ніла.

• У Віцебску пачасціліся крадзяжы грошай з банкаўскіх карт у карыстальнікаў сацсетак.

• Марыя Складоўская-Кюры ўзначаліла спіс 100 жанчын, якія змянілі свет.

Вытокі малой радзімы

КВЕТКІ НАД КРЫНІЦАЙ



Духоўная сувязь, гармонія прыроды і чалавека! У Лунінецкім раёне, паблізу старажытнай вёскі Кажан-Гарадок, дзесяць гадоў таму прабілася крыніца. Многія палешукі пачылі ў гэтым з'яўленні сімвал адраджэння духоўнасці краю. Выток упарадкавалі — паставілі над ім калодзеж, асвяцілі, побач збудавалі альтанку. Не было таго дня, каб да крыніцы ніхто не прыходзіў, асабліва ў летнія

дзянькі. Ваду палюбілі і жыхары суседніх вёсак — Дрэбска, Лахвы. Нядаўна пад апекай Сельскага Савета правялі яшчэ адно ўпарадкаванне некранутага кутка прыроды.

Каля крыніцы — карэнная кажан-гарадцкая жыхарка, майстар інкрустацыі саломай Валянціна БУРА, захавальніца народнай культуры Палесся. Валянціне Фёдараўне застаўся сапраўдны скарб — жаночы святочны строй,

які ў дваццатых гадах мінулага стагоддзя выткала, пашыла і ўпрыгожыла кветкавымі арнаментамі яе бабуля Варвара Вайцяхоўская. Ад бабулі да сваёй дачкі, а пазней і да ўнучкі — не рвецца нітка памяці і гонару: Валянціна марыць, каб кожная яе зямлячка ў сваім гадэробе мела і час ад часу насіла свой — кажан-гарадзецкі строй.

Анатоль КЛЯШЧУК, фота аўтара.

Харчовая бяспека

СЕЛЕКЦЫЯ ПАСКАРАЕЦЦА

Ці трэба адмаўляцца ад азімага жыта?

Як перамагчы засуху?

Штогод мяняюцца найменні культур, якія вырошчваюцца на нашых палях. На змену старым сартам прыходзяць новыя — больш ураджайныя і адаптаваныя пад нашы кліматычныя ўмовы. За дзесяцігоддзе ў дзяржрэестр уключана больш як сто сучасных сартоў, толькі за апошнія тры — каля дваццаці. Наогул 80 працэнтаў збожжавых і зернебабовых культур, што вырошчваюцца на нашых палях, — беларускай селекцыі,

а яшчэ нашы сарты ўключаны ў рэестры 80 краін свету.

Калі ў 90-х гадах азімы рапс, які вырошчываўся ў Беларусі, вымярзаў, то ў наш час выведзены зімаўстойлівыя сарты, якія запатрабаваны ўжо і за межамі краіны. Наогул на сёння рапс — асноўная бялкова-алейная культура, яго пасевы займаюць каля 500 тысяч га. І хоць з-за неспрыяльнага надвор'я, як адзначаюць вучоныя, сёлета гаспадаркі не дабярэць ураджаю, дзяржзаказ будзе выкананы. Добра развіваецца кукуруза, яна дазволіць вырашыць пытанні з фуражом. Справа

ў тым, што 70 працэнтаў збожжа, што вырошчваецца ў краіне, ідзе на фуражныя мэты.

Не сакрэт, што сёлета з-за чэрвеньскай засухі мы не атрымаем той ураджайнасці збожжавых, як планавалася. Між іншым, ад гэтага пацярпелі і гаспадаркі суседніх Польшчы і Расіі. Але ў вучоных ёсць пэўныя прапановы, што рабіць, каб наступствы ад такіх прыродных катаклізмаў былі менш небяспечныя для сельскай гаспадаркі. Распрацавана навукова абгрунтаваная структура пасяўных плошчаў.

СТАР. 3

ISSN 1990 - 763X



18152>



9 771990 763008